

ἀπέστειλεν μετὰ τῶν ἀδελφῶν αὐτοῦ· εἶπεν γάρ Μῆποτε συμβῆ
αὐτῷ μαλακία.

⁵ Ἡλθον δὲ οἱ υἱοὶ Ισραὴλ ἀγοράζειν μετὰ τῶν ἐρχομένων. ⁵
ἡν γάρ ὁ λιμὸς ἐν γῇ Χανααν. ⁶ Ιωσηφ δὲ ἦν ἀρχων τῆς γῆς, ⁶
οὗτος ἐπώλει παντὶ τῷ λαῷ τῆς γῆς· ἐλθόντες δὲ οἱ ἀδελφοὶ
Ιωσηφ προσεκύνησαν αὐτῷ ἐπὶ πρόσωπον ἐπὶ τὴν γῆν. ⁷ ἴδων ⁷
δὲ Ιωσηφ τοὺς ἀδελφοὺς αὐτοῦ ἐπέγνω καὶ ἡλλοτριοῦτο ἀπ' αὐ-
τῶν καὶ ἐλάλησεν αὐτοῖς σκληρὰ καὶ εἶπεν αὐτοῖς Πόθεν ἥκατε;
οἱ δὲ εἶπαν Ἐκ γῆς Χανααν ἀγοράσαι βρώματα. ⁸ ἐπέγνω δὲ Ιω- ⁸
σηφ τοὺς ἀδελφοὺς αὐτοῦ, αὐτοὶ δὲ οὐκ ἐπέγνωσαν αὐτόν. ⁹ καὶ ⁹
ἐμνήσθη Ιωσηφ τῶν ἐνυπνίων, ὃν εἶδεν αὐτός, καὶ εἶπεν αὐτοῖς
Κατάσκοποί ἔστε· κατανοήσαι τὰ ἵχνη τῆς χώρας ἥκατε. ¹⁰ οἱ δὲ ¹⁰
εἶπαν Οὐχί, κύριε· οἱ παῖδές σου ἥλθομεν πρίασθαι βρώματα.
¹¹ πάντες ἐσμὲν υἱοὶ ἐνὸς ἀνθρώπου· εἰρηνικοί ἐσμεν, οὐκ εἰσὶν ¹¹
οἱ παῖδές σου κατάσκοποι. ¹² εἶπεν δὲ αὐτοῖς Οὐχί, ἀλλὰ τὰ ἵχνη ¹²
τῆς γῆς ἥλθατε ἰδεῖν. ¹³ οἱ δὲ εἶπαν Δώδεκά ἐσμεν οἱ παῖδές ¹³
σου ἀδελφοὶ ἐν γῇ Χανααν, καὶ ἴδοὺ ὁ νεώτερος μετὰ τοῦ πα-
τρὸς ἡμῶν σήμερον, ὁ δὲ ἔτερος οὐχ ὑπάρχει. ¹⁴ εἶπεν δὲ αὐτοῖς ¹⁴
Ιωσηφ Τοῦτο ἔστιν, ὁ εἴρηκα ὑμῖν λέγων ὅτι Κατάσκοποί ἔστε·
¹⁵ ἐν τούτῳ φανεῖσθε· νὴ τὴν ὑγίειαν Φαραω, οὐ μὴ ἐξέλθητε ¹⁵
ἐντεῦθεν, ἐὰν μὴ ὁ ἀδελφὸς ὑμῶν ὁ νεώτερος ἔλθῃ ὥδε. ¹⁶ ἀπο- ¹⁶
στείλατε ἐξ ὑμῶν ἕνα καὶ λάβετε τὸν ἀδελφὸν ὑμῶν, ὑμεῖς δὲ
ἀπάχθητε ἔως τοῦ φανερὰ τενέσθαι τὰ ρήματα ὑμῶν, εἰ ἀλη-
θεύετε ἢ οὐ· εἰ δὲ μή, νὴ τὴν ὑγίειαν Φαραω, ἢ μὴν κατάσκοποί
ἔστε. ¹⁷ καὶ ἔθετο αὐτοὺς ἐν φυλακῇ ἡμέρας τρεῖς. ¹⁷

¹⁸ Εἶπεν δὲ αὐτοῖς τῇ ἡμέρᾳ τῇ τρίτῃ Τοῦτο ποιήσατε καὶ ζή- ¹⁸
σεσθε — τὸν θεὸν γάρ ἐγὼ φοβοῦμαι —. ¹⁹ εἰ εἰρηνικοί ἔστε, ἀδελ- ¹⁹
φὸς ὑμῶν εῖς κατασχεθήτω ἐν τῇ φυλακῇ, αὐτοὶ δὲ βαδίσατε καὶ
ἀπαγάγετε τὸν ἀγορασμὸν τῆς σιτοδοσίας ὑμῶν ²⁰ καὶ τὸν ἀδελφὸν ²⁰
ὑμῶν τὸν νεώτερον ἀγάγετε πρὸς με, καὶ πιστευθήσονται τὰ ρήματα
ὑμῶν· εἰ δὲ μή, ἀποθανεῖσθε. ἐποίησαν δὲ οὕτως. — ²¹ καὶ εἶπεν ²¹
ἔκαστος πρὸς τὸν ἀδελφὸν αὐτοῦ Ναί· ἐν ἀμαρτίᾳ γάρ ἐσμεν
περὶ τοῦ ἀδελφοῦ ἡμῶν, ὅτι ὑπερείδομεν τὴν θλῖψιν τῆς ψυχῆς
αὐτοῦ, ὅτε κατεδέετο ἡμῶν, καὶ οὐκ εἰσηκούσαμεν αὐτοῦ· ἐνεκεν
τούτου ἐπῆλθεν ἐφ' ἡμᾶς ἡ θλῖψις αὗτη. ²² ἀποκριθεὶς δὲ Ρουβην ²²
εἶπεν αὐτοῖς Οὐκ ἐλάλησα ὑμῖν λέγων Μὴ ἀδικήσητε τὸ παιδά-
ριον; καὶ οὐκ εἰσηκούσατέ μου· καὶ ἴδοὺ τὸ αἷμα αὐτοῦ ἐκζητεῖ-
ται. ²³ αὐτοὶ δὲ οὐκ ἤδεισαν ὅτι ἀκούει Ιωσηφ· ὁ γάρ ἐρμηνευτὴς ²³
ἀνὰ μέσον αὐτῶν ἦν. ²⁴ ἀποστραφεὶς δὲ ἀπ' αὐτῶν ἐκλαυσεν Ιω- ²⁴
σηφ. — καὶ πάλιν προσῆλθεν πρὸς αὐτοὺς καὶ εἶπεν αὐτοῖς καὶ

429 αυτος] αυτοις Gra. || 10 πριασθαι M] πριασασθαι A || 16 η μην D]
ει μην A || 20 καταγαγετε A†